

32005L0057

L 246/14

IL-ĠURNAL UFFIĊJALI TA' L-UNJONI EWROPEA

22.9.2005

**DIRETTIVA TAL-KUMMISSJONI 2005/57/KE****tal-21 ta' Settembru 2005****li temenda d-Direttiva tal-Kunsill 91/414/KEE għall-inkluzjoni ta' l-MCPA u l-MCPB bħala sustanzi attivi****(Test b'rilevanza għaż-ŻEE)**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 dwar it-tqeghid fis-suq ta' prodotti li jipproteġu l-pjanti <sup>(1)</sup>, u b'mod partikolari l-Artikolu 6(1) tagħha,

Billi:

- (1) Ir-Regolament tal-Kummissjoni (KEE) Nru 3600/92 tal-11 ta' Dicembru 1992 li jstipola regoli dettaljati għall-implimentazzjoni ta' l-ewwel stadju tal-programm ta' hidma msemmi fl-Artikolu 8(2) tad-Direttiva tal-Kunsill 91/414/KEE dwar it-tqeghid fis-suq ta' prodotti li jipproteġu l-pjanti <sup>(2)</sup> jstabbilixxi lista ta' sustanzi attivi li għandhom jiġu evalwati, sabiex jiġu possibilmment inkluzi fl-Anness I għad-Direttiva 91/414/KEE. Din il-lista tinkludi l-MCPA u l-MCPB.
- (2) Għal dawk is-sustanzi attivi, l-effetti fuq saħħet il-bniedem u fuq l-ambjent ġew meqjusa skond id-dispożizzjonijiet stipulati fir-Regolament (KEE) Nru 3600/92 għal firxa ta' użi proposti min-notifikaturi. Permezz tar-Regolament tal-Kummissjoni (KE) Nru 933/94 tas-27 ta' April ta' l-1994 li jstipola s-sustanzi attivi għall-prodotti li jipproteġu l-pjanti u li jinnomina l-Istat Membru *Rapporteur* għall-implimentazzjoni tar-Regolament tal-Kummissjoni (KEE) Nru 3600/92 <sup>(3)</sup>, l-Italja giet innominata bħala Stat Membru *Rapporteur*. Nhar il-5 ta' April ta' l-2001 u nhar id-19 ta' Dicembru 2001, l-Italja sottomettiet ir-rapporti evalwattivi u r-rakkomandazzjonijiet rilevanti lill-Kummissjoni skond l-Artikolu 7(1)(c) tar-Regolament (KEE) Nru 3600/92.
- (3) Ir-rapporti evalwattivi ġew riveduti mill-Istati Membri u mill-Kummissjoni fi hdan il-Kumitat Permanenti dwar il-Katina Alimentari u s-Saħħa ta' l-Animali. Ir-revizjonijiet ġew iffinalizzati nhar il-15 ta' April 2005 fil-format ta' rapporti ta' revizjoni tal-Kummissjoni għall-MCPA u l-MCPB.
- (4) Ir-revizjonijiet ta' l-MCPA u l-MCPB ma wrewx il-htieġa li tiġi indirizzata xi mistoqsija miftuħa mill-Kumitat Xjentifiku dwar il-Pjanti jew mill-Awtorità Ewropea għas-Sigurtà fl-Ikel (EFSA) li hadet f'idejha r-rwol ta' dan ta' l-aħhar.
- (5) Minn eżamijiet varji li saru deher li l-prodotti li jipproteġu l-pjanti li fihom l-MCPA jew l-MCPB jistgħu jkunu mistennija li jissodisfaw, b'mod ġenerali, il-htigijiet stabbiliti fl-Artikolu 5(1)(a) u (b) tad-Direttiva 91/414/KEE, b'mod partikolari fir-rigward ta' l-użi li ġew eżaminati u mnizzla fir-rapporti ta' revizjoni tal-Kummissjoni. Huwa għalhekk xieraq li jiġu inkluzi dawn is-sustanzi attivi fl-Anness I, sabiex ikun żgurat li fl-Istati Membri kollha, l-awtorizzazzjonijiet tal-prodotti li jipproteġu l-pjanti li fihom dawn is-sustanzi attivi, ikunu jistgħu jingħataw skond id-dispożizzjonijiet ta' dik id-Direttiva.
- (6) Għandu jithalla jiskadi perjodu raġonevoli qabel ma sustanza attiva tiġi inkluzi fl-Anness I sabiex l-Istati Membri u partijiet oħra interessati jkunu jistgħu jippreparaw ruħhom biex jissodisfaw il-htigijiet il-godda li jirriżultaw mill-inkluzjoni.
- (7) Bla preġudizzju għall-obbligazzjonijiet definiti bid-Direttiva 91/414 bħala konsegwenza li tiġi inkluzi sustanza attiva fl-Anness I, l-Istati Membri għandhom jingħataw perjodu ta' sitt xhur wara l-inkluzjoni sabiex jirvedu l-awtorizzazzjonijiet eżistenti tal-prodotti li jipproteġu l-pjanti li fihom l-MCPA jew l-MCPB biex jiżguraw li l-htigijiet stabbiliti bid-Direttiva 91/414/KEE, b'mod partikolari l-Artikolu 13 tagħha u l-kundizzjonijiet rilevanti stipulati fl-Anness I ikunu ssodisfati. L-Istati Membri għandhom ivarjaw, jibdlu jew jirtiraw, kif jixraq, l-awtorizzazzjonijiet eżistenti, bi qbil mad-dispożizzjonijiet tad-Direttiva 91/414/KEE. B'deroga mill-iskadenza ta' hawn fuq, għandu jingħata perjodu itwal għall-preżentazzjoni u l-evalwazzjoni tad-*dossier* shiħ ta' l-Anness III għal kull prodott li jipproteġi l-pjanti għal kull użu mahsub skond il-prinċipji uniformi stabbiliti fid-Direttiva 91/414/KEE.
- (8) L-esperjenza miksuba minn inkluzjonijiet preċedenti fl-Anness I għad-Direttiva 91/414/KEE ta' sustanzi attivi evalwati fil-qafas tar-Regolament (KEE) Nru 3600/92 uriet li jistgħu jinqalghu xi diffikultajiet fl-interpretazzjoni tad-dmirijiet tad-detenturi ta' awtorizzazzjonijiet eżistenti dwar l-aċċess għad-*data*. Sabiex jiġu evitati iżjed diffikultajiet, għalhekk, jidher li huwa meħtieġ li d-dmirijiet ta' l-Istati Membri jiġu ċċarati, speċjalment id-dmir li jivverifikaw li d-detentur ta' awtorizzazzjoni juri aċċess għal *dossier* li jissodisfa l-htigijiet ta' l-Anness II għal dik id-Direttiva. Madankollu, din il-kjarifika ma timponix xi obbligi godda fuq l-Istati Membri jew id-detenturi ta' l-awtorizzazzjonijiet meta mqabbla mad-direttivi li ġew adottati s'issa li jemendaw l-Anness I.

(1) ĠU L 230, 19.8.1991, p. 1. Direttiva kif l-aħhar emendata bir-Regolament (KE) Nru 396/2005 tal-Parlament Ewropew u tal-Kunsill (ĠU L 70, 16.3.2005, p. 1).

(2) ĠU L 366, 15.12.1992, p. 10. Regolament kif l-aħhar emendat bir-Regolament (KE) Nru 2266/2000 (ĠU L 259, 13.10.2000, p. 10).

(3) ĠU L 107, 28.4.1994, p. 8. Regolament kif l-aħhar emendat bir-Regolament (KE) Nru 2230/95 (ĠU L 225, 22.9.1995, p. 1).

- (9) Huwa għalhekk xieraq li tkun emendata d-Direttiva 91/414/KEE skond dan.
- (10) Il-miżuri previsti f'din id-Direttiva huma skond l-opinjoni tal-Kumitat Permanenti dwar il-Katina Alimentari u s-Sahha ta' l-Annimali,

ADOTTAT DIN ID-DIRETTIVA:

#### Artikolu 1

L-Anness I għad-Direttiva 91/414/KEE huwa emendat kif stipulat fl-Anness għal din id-Direttiva.

#### Artikolu 2

L-Istati Membri għandhom jaddottaw u jipubblikaw sa mhux iktar tard mill-31 ta' Ottubru 2006 il-liġijiet, ir-regolamenti u d-disposizzjonijiet amministrattivi meħtieġa biex ikunu konformi ma' din id-Direttiva. Huma għandhom minnufih jikkomunikaw lill-Kummissjoni t-test ta' dawk id-dispożizzjonijiet u tabella li turi l-korrelazzjoni bejn dawk id-dispożizzjonijiet u din id-Direttiva.

Huma għandhom japplikaw it-tali dispożizzjonijiet mill-1 ta' Novembru 2006.

Meta l-Istati Membri jadottaw it-tali dispożizzjonijiet, dawn għandhom ikollhom referenza għal din id-Direttiva jew ikunu akkumpanjati b'referenza simili meta dawn jiġu ppubblikati uffiċjalment. L-Istati Membri għandhom jiddeterminaw kif għandha ssir din ir-referenza.

#### Artikolu 3

1. L-Istati Membri, fejn meħtieġ, u fi qbil mad-Direttiva 91/414/KEE, għandhom jemendaw jew jirtiraw l-awtorizzazzjonijiet eżistenti għal prodotti li jipproteġu l-pjanti, li fihom l-MCPA jew l-MCPB bħala sustanza attiva sal-31 ta' Ottubru 2006. Sa dik id-data, dawn, b'mod partikolari, għandhom jivverifikaw li l-kundizzjonijiet fl-Anness I għal dik id-Direttiva dwar l-MCPA u l-MCPB jiġu ssodisfati, minbarra dawk identifikati fil-Parti B ta' l-annotazzjoni dwar l-istess sustanzi attivi, u li d-detentur ta' l-awtorizzazzjoni jkollu, jew ikollu aċċess għal, *dossier* li jissodisfa l-htigijiet ta' l-Anness II għal dik id-Direttiva fi qbil mal-kundizzjonijiet ta' l-Artikolu 13.

2. Permezz ta' deroga mill-paragrafu 1, għal kull prodott awtorizzat li jipproteġi l-pjanti li fih l-MCPA jew l-MCPB sew bħala l-unika sustanza attiva jew bħala waħda minn diversi sustanzi attivi li kollha kemm huma jkunu ġew elenkati fl-Anness I għad-Direttiva 91/414/KEE sa mhux aktar tard mit-30 ta' April 2006, l-Istati Membri għandhom jergġu jevalwaw mill-ġdid il-prodott skond il-prinċipji uniformi previsti fl-Anness VI għad-Direttiva 91/414/KEE, fuq il-bażi ta' *dossier* li jissodisfa l-kundizzjonijiet ta' l-Anness III għal dik id-Direttiva u billi titqies il-parti B ta' l-annotazzjoni fl-Anness III għat-tali Direttiva dwar l-MCPA u l-MCPB rispettivament. Abbażi ta' dik l-evalwazzjoni, għandhom jiddeterminaw jekk il-prodott jissodisfa il-kundizzjonijiet stabbiliti fl-Artikolu 4(1)(b), (c), (d) u (e) tad-Direttiva 91/414/KEE.

Wara dik id-determinazzjoni, l-Istati Membri għandhom:

- (a) fil-każ ta' prodott li jkun fih l-MCPA jew l-MCPB bħala l-unika sustanza attiva, fejn meħtieġ, jemendaw jew jirtiraw l-awtorizzazzjoni sa mhux aktar tard mit-30 ta' April 2010; jew
- (b) fil-każ ta' prodott li jkun fih l-MCPA jew l-MCPB bħala wiehed minn diversi sustanzi attivi, fejn hu meħtieġ, jemendaw jew jirtiraw l-awtorizzazzjoni sat-30 ta' April 2010 jew sad-data ffixxata għal tali emenda jew irtirar fid-Direttiva jew Direttivi rispettivi li ziedet/u s-sustanza jew sustanzi rilevanti fl-Anness I għad-Direttiva 91/414/KEE, skond liema waħda hi l-aktar riċenti.

#### Artikolu 4

Din id-Direttiva għandha tidhol fis-seħh nhar l-1 ta' Mejju 2006.

#### Artikolu 5

Din id-Direttiva hija indirizzata lill-Istati Membri.

Magħmula fi Brussell, nhar il-21 ta' Settembru 2005.

Għall-Kummissjoni  
Markos KYPRIANOU  
Membru tal-Kummissjoni

ANNEX

Dan li ġej għandu jiġi mizjud fl-ahħar tat-tabella fl-Anness I għad-Direttiva 91/414/KE.

Nru	Isem Komuni, Numri ta' identifikazzjoni,	L-Isem ta' l-IUPAC	Purità <sup>(1)</sup>	Dhul fis-sehh	Skadenza ta' żmien għall-inkluzjoni	Dispożizzjonijiet speċifiċi
"108	MCPA Nru tas-SAK 94-74-6 CIPAC N° 2	4-chloro-o-tolyloxyacetic acid	≥ 930 g/kg	1 ta' Mejju 2006	30 ta' April 2016	<p>PARTI A</p> <p>L-użu bħala erbiċida biss jista' jkun awtorizzat.</p> <p>PARTI B</p> <p>Għall-implimentazzjoni tal-prinċipji uniformi ta' l-Anness VI, għandhom jitqiesu l-konkluzjonijiet tar-rapport ta' evalwazzjoni dwar l-MCPA u b'mod partikolari l-Appendiċi I u II tiegħu, kif iffinalizzati mill-Kumitat Permanenti dwar il-Katina Alimentari u s-Saħħa ta' l-Animali fil-15 ta' April 2005.</p> <p>L-Istati Membri għandhom joqgħodu attenti b'mod partikolari għall-possibilità ta' kontaminazzjoni ta' l-ilma ta' taht l-art, meta s-sustanza attiva tiġi applikata f'reġjuni b'hamrija u/jew kundizzjonijiet klimatiċi vulnerabbli. Kundizzjonijiet ta' awtorizzazzjoni għandhom jinkludu miżuri għat-tnaqqis tar-riskju, fejn jixraq.</p> <p>L-Istati Membri għandhom joqgħodu attenti b'mod partikolari għall-protezzjoni ta' l-organizmi akwatiċi u għandhom jiżguraw li l-kundizzjonijiet ta' l-awtorizzazzjoni jinkludu miżuri għall-mitigazzjoni tar-riskji, fejn jixraq, bħal pereżempju permezz ta' <i>buffer zones</i>.</p>
109	MCPB Nru tas-SAK 94-81-5 CIPAC N° 50	4-chloro-o-tolyloxyacetic acid	≥ 920 g/kg	1 ta' Mejju 2006	30 ta' April 2016	<p>PARTI A</p> <p>L-użu bħala erbiċida biss jista' jkun awtorizzat.</p> <p>PARTI B</p> <p>Għall-implimentazzjoni tal-prinċipji uniformi ta' l-Anness VI, għandhom jitqiesu l-konkluzjonijiet tar-rapport ta' evalwazzjoni dwar l-MCPB u b'mod partikolari l-Appendiċi I u II tiegħu, kif iffinalizzati mill-Kumitat Permanenti dwar il-Katina Alimentari u s-Saħħa ta' l-Animali fil-15 ta' April 2005.</p> <p>L-Istati Membri għandhom joqgħodu attenti b'mod partikolari għall-possibilità ta' kontaminazzjoni ta' l-ilma ta' taht l-art, meta s-sustanza attiva tiġi applikata f'reġjuni b'hamrija u/jew kundizzjonijiet klimatiċi vulnerabbli. Kundizzjonijiet ta' awtorizzazzjoni għandhom jinkludu miżuri għat-tnaqqis tar-riskji, fejn jixraq.</p> <p>L-Istati Membri għandhom joqgħodu attenti b'mod partikolari għall-protezzjoni ta' l-organizmi akwatiċi u għandhom jiżguraw li l-kundizzjonijiet ta' l-awtorizzazzjoni jinkludu miżuri għall-mitigazzjoni tar-riskji, fejn jixraq, bħal pereżempju permezz ta' <i>buffer zones</i>.</p>

<sup>(1)</sup> Dettalji iktar fil-fond dwar l-identità u l-ispeċifikazzjoni tas-sustanza attiva huma pprovduti fir-rapport ta' evalwazzjoni."